

انادات، حفرة مولانا مسیح الحقی صاحب فطلا العالی  
ضبط: مولانا عبد القیوم حقانی

— درس ترمذی شریف —

## نظام اکل و شرب میں شریعت کی رہنمائی

امام ترمذی کی جامع السنن کے کتاب الاطعمہ کے احادیث کی روشنی میں

گرے ہوئے لقمہ کے اٹھانے، برتن میں اطراف سے کھانے اور وسطِ طعام سے نہیں فرمانے کی تعلیمات و ہدایات اور صالح و برکات

### باب ماجاء فی اللقمة تسقط

۱- عن جابر ان النبی صلی اللہ علیہ وسلم قال اذا اکل احدکم طعاماً فسقطت لقمته فلیط ما رابہ منها ثم لیطعمها ولا یدعها للشیطان  
۲- وعن انس کان اذا اکل طعاماً لعق اصابعه الثلث وقال اذا وقعت لقمته احدکم فلیط عنہا الازلی و لیا کلہا ولا یدعها للشیطان  
وامرنا ان نسلت الصحفة وقال انکم لا تدرن فی ای طعامکم البرکة

۳- قال ابو الیمان حدثتني جدتي ام عاصم وكانت ام ولد لسان بن سلمة قالت دخل علينا نبیثة الخیرونحن ناكل فی قصعة فحدثنا ان رسول اللہ صلی اللہ علیہ وسلم قال من اکل فی قصعة ثم لحسها استغفرت له القصعة -

ترجمہ: حضرت جابرؓ سے روایت ہے کہ رسول اللہ صلی اللہ علیہ وسلم نے فرمایا جب کوئی کھانا کھاتا ہو اور لقمہ گر پڑے تو بوشک پیدا ہوا اسے دور کر دے اور اٹھا کر کھائے اسے

شیطان کے واسطے نہ چھوڑے۔

۲۔ حضرت انس رضی سے روایت ہے کہ جناب رسالت مآبؐ جب کھانا کھا لیتے تو اپنی تینوں انگلیاں چاٹتے نیز آپؐ نے فرمایا جب تم میں سے کسی کا لقمہ گر پڑے تو اس سے تکلیف دہ چیز دور کر دے اور کھالے اور اسے شیطان کے لیے نہ چھوڑے اور ہم لوگوں کو آپؐ نے حکم فرمایا کہ رکابی انگلیوں سے پونچھ لیا کرو اور فرمایا کہ تم نہیں جانتے کہ کھانے کے کس حصہ میں برکت ہے۔

۳۔ حضرت ام عاصم رضی فرماتی ہیں کہ ہمیشہ الیزہا کے پاس آئے اس وقت ہم ایک پیالہ میں کھانا کھا رہے تھے انہوں نے ہم سے ایک حدیث بیان کی کہ آپؐ نے فرمایا کہ جو پیالہ میں کھا کر اسے چاٹ لے گا تو پیالہ اس کے لیے مغفرت کی دعا کرے گا۔

طعام اور لقمہ خدا کی ایک نعمت ہے جب گر جائے تو خدا کی نعمت سے بے نیازی، تبخر اور غرر نہیں کرنا چاہیے۔ بعض جگہ گھروں میں ہاشلوں

### جب لقمہ گر جائے

میں اور مختلف ہوشوں میں دیکھا گیا ہے کہ طلبہ کھانا کھانے کے بعد اور ہوشوں میں قیام پذیر لوگ کھانا کھا لینے کے بعد روٹی کے ٹکڑوں کو گلی میں یا کوڑا کرکٹ یا گندی نالوں میں پھینک دیتے ہیں جو بند میں پاؤں تلے روندے جاتے ہیں اور عام گندگی کے ساتھ جھاڑو میں صاف کیے جاتے ہیں یہ انتہائی بے نیازانہ اور متکبرانہ انداز ہے جو عقلاً مذموم ہے اور شرعاً ناپسندیدہ ہے۔

ادب کا تقاضا یہ ہے کہ طعام اور روٹی کے بقیہ ٹکڑوں کو ایک طرف رکھے ہوئے کسی برتن میں جمع کیا جاتا رہے جو غلاطت نجاست کے عام ڈھیروں سے علیحدہ ہو اور جہاں ڈالتے ہوئے سوزہ ادب کا ارتکاب نہ ہوتا ہو۔

بہر حال لقمہ جب گر جاتا ہے تو نفس پر اس کا اٹھانا

بہت شاق گرز کا ہے شیطان وسوسے بھی ڈالتا

### قریب نفس اور وسوسہ شیطان

ہے کہ لوگ کہیں گے یہ شخص بڑا بھوکا اور حرصی ہے مگر یہ محض قریب نفس ہے جبکہ گرسے ہوئے لقمے کا اٹھانا اللہ تعالیٰ کے سامنے اپنے عجز، تواضع، حاجت مندی اور بندگی اور شکر گزاری کا اظہار ہے۔ اللہ تعالیٰ اپنے بندے کے اس عمل کو دیکھ کر فرماتے ہیں کہ میرا یہ بندہ متکبر، جاہ پرست اور نفس پرست نہیں ہے بلکہ میری نعمتوں کا قدردان ہے۔

## بعض الفاظ حدیث کی تشریح

اذا اکل احدکم طعاماً فسقطت -  
حدیث میں اسقاط (گرانا) نہیں آیا ہے بلکہ مجرد کاصغیر

سقوط لایا گیا۔ مسلمان سے تو اسقاط (گرانے) کا تصور بھی نہیں ہو سکتا کہ وہ خود لقمے کو گرائے اور  
بے ادبی و بے احترامی کرے۔

بلکہ فسقطت (گر جانے) کے الفاظ آئے ہیں اس کی مراد یہ ہے کہ غیر ارادی طور پر لقمہ  
خود گر جائے غیر شعوری بے فکری میں بعض اوقات لقمے گر جاتے ہیں۔

فیلط مارا بہ منہا۔ جب لقمہ گرائے تو لامحالہ اس کے ساتھ اس جگہ کی چیزیں بھی  
مخلط ہر جاتی ہیں تو جو چیز طبیعت پر ناگوار ہو۔ تردد ہونے لگے ہوں، سٹی کے ذرات لگ گئے  
ہیں تو ان کو دور کر دو فیلط اماطۃ سے ہے یعنی دور کر دینے کے جیسا کہ اماطۃ الاذی  
عن الطریق ہے رابہ ریب سے ہے بحتی شک اور تردد کے راہی الشیء و اراہی یعنی  
شکلگنی کے آیا ہے۔ فرمایا دع مایر یبک الی مالا یو یبک جو چیز تمہیں تردد اور تذبذب  
میں ڈالتی ہے اس کو ترک کر دو اور جس میں تردد نہ ہو شرح صدر جو اسے اختیار کر لیا کرو اور سلم  
کی روایت میں ہے فلیاخذہا فیلط ما کان بہا من اذی ثم لیطعمہا۔ پھر جھاڑ چنوک  
کر صاف ستھر کر کے اس کو کھالے مسلم کی روایت میں لیا کھا کے الفاظ منقول ہوئے ہیں۔  
مگر اس کے یہ معنی بھی نہ سمجھیں جہاں کہ اگر لقمہ کسی گندی جگہ پر گر پڑے اور طبیعت، جسی نہ مانے  
تو اسے بھی خواہ مخواہ اٹھا کر کھالے بلکہ مطلب یہ ہے کہ اگر صاف ستھرا رہے کھانے کے قابل  
ہو تو ایسا کر لے ورنہ نہیں۔

امام نوویؒ بھی ہی فرماتے ہیں فی الحدیث استجاب اکل اللقمة الساقطة بعد  
مسح اذی یصیبہا لہذا اذا لم تقع علی موضع نجس فان وقعت علی موضع نجس  
تنجست ولا بد من غسلها ان امکن فان تعذر اطعمہا حیواناً ولا یتروکہا  
للشیطان۔

ولا یدعہا للشیطان جب گرا

لقمہ نہ اٹھایا نعمت کی بے قدری تو

راہے شیطان

شیطان کھوراک

شیطان کے لیے نہ چھوڑنے کا مطلب

وہ مترکہ نوالہ اور ساقط شدہ حصہ شیطان کا حصہ بن گیا اور عبارت اپنے ظاہر  
کے کھانے کے لیے نہ چھوڑے، وجہ اس کی یہی ناشکری اور کفران نعمت ہے۔ شیطان کھوراک

اور ذریعہ مسرت ہر وہ چیز ہے جس میں ترکِ سنت اور معصیت اور کفرانِ نعمت کا ارتکاب ہوتا ہو یہ ساقط شدہ اور متروکہ طعامِ شیطان کا محبوب بن جانا ہے کہ سکھی کی طرح وہ گندگی کو پسند کرتا ہے علامہ طیبیؒ فرماتے ہیں کہ عام حالات میں اس لقمہ کے اٹھانے اور کھانے سے تکبر اور غرور مانع بن جاتا ہے و ذالک من عمل الشیطان اور یہ کبر و غرور شیطان کے اعمال سے ہے اس کی حکمت ظاہر ہے کہ اس میں نعمت کا ضائع کرنا ہے اور کھانے کی حقارت بھی، پھر کفار و منکرین کی مشابہت بھی تو ہے کہ متواضعین کی شان تو یہ ہے کہ وہ تواضع و انکسار اختیار کریں۔

یا مطلب یہ ہے کہ شیطان کی وجہ سے یہ کام نہ کرو یعنی تجھے جو یہ دوسو لگا ہے کہ لوگ کہیں گے کہ یہ شخص بھوکا ہے حر لیں ہے وغیرہ وغیرہ یعنی تم جو یہ گرا ہوا لقمہ ترک کر رہے ہو اور اس کے اٹھانے اور کھانے میں عار محسوس کرتے ہو اس کی وجہ خالصتہً شیطانی وساوس ہیں لاجل و سادس و س الشیطان۔ شیطانی وساوس اور شیطانی خیالات کی وجہ سے اسے ترک نہ کرو بلکہ کھا لو۔ امام طیبیؒ کی مراد بھی یہی ہے۔

وامرنا ان نسلت الصحفة وقال انکم  
لا تدرن فی اتی طعامکم البرکہ۔

پلیٹ صاف کرنے کی ہدایت

فرمایا کہ ہیں حضور صلی اللہ علیہ وسلم نے یہ حکم بھی دیا کہ ہم طعام کی پلیٹ کو صاف کر لیا کریں اس کا یہ مطلب نہیں کہ ایک بڑے دسترخوان پر دسیوں قسم کے کھانے چنے گئے ہیں سب کا کھایا جانا ممکن ہی نہیں اور حکم ہے کہ سب کو صاف کرو یا بہت بڑا طشت بھرا ہوا ہے اور اسکو خواہ مخواہ صاف کرنے کا حکم ہے۔ بلکہ مراد وہ پلیٹ ہے جس کا کھانا کھانے والوں کیلئے کفایت کرے بے کھانا کھایا تو ادب کا تقاضا یہ ہے کہ اس کو صاف کرے۔

اب یہ بھی رواج بن چکا ہے کھانا کھایا جب ایک دو ڈالے رہ گیا تو چھوڑ دیا بسکٹ کے پلیٹ ساری ہڑپ کلو آخر میں ایک دو بسکٹ یا اوٹھے ہوئے بسکٹ کے اجزاء چھوڑ دیتے۔ تو لامحالہ یہ بقیہ طعام منائع ہوگا گندگی میں پھینکا جائے گا۔ جب اُسے کوئی کھلے گا نہیں جو سڑ کر بدبودار ہو جائے گا یا نالی میں پھینک دیا جائے گا لہذا حکم دیا گیا کہ پلیٹ کو صاف کر لو ایک دو ڈالوں کے کھانے سے کچھ نہیں ہوتا، پلیٹ کو صاف کر لو، انگلیوں سے چاٹ لو کہ خدا کی نعمت ہے اس کی قدر یہی ہے کہ اُسے اشتیاق اور احترام اور نیاز مندی کے ساتھ کھایا جائے۔ اگر دسترخوان بڑا ہے یا پلیٹ اس طرح بھری ہے جو کھانے والے کی کفایت سے بڑھ کر ہے تو وہاں

مکمل یہ ہے کہ بقدر حاجت کھا لیا جائے باقی اوروں کے استعمال کے لیے چھوڑ دیا جائے۔

**سنت اور صحفہ** | نسلت الصحفۃ مراد صحفیات یہ نغیر شیر کے باب سے ہے جب بقیہ طعام کا تتبع کیا جائے تو اسے سنت کہتے ہیں ای

تتبع ما بقی من الطعام صحفۃ بڑی رکابی کو کہتے ہیں۔ امام کسائی فرماتے ہیں سب سے بڑی رکابی کو جفنة کہتے ہیں اس کے بعد قصو ہے جس میں دس آدمیوں کا کھانا آسکتا ہے پھر صحفہ ہے جس میں پانچ آدمیوں کا کھانا سما سکتا ہے پھر میکلہ ہے جس میں دو یا تین آدمی کھانا کھا سکتے ہیں اس کے بعد صحیفہ ہے جس سے ایک آدمی بسہولت سیر ہوتا ہے۔

دخل علینا نبیثۃ الخیر یہ نبیثۃ الخیر سماں ہیں الہندی ہیں مگر قلیل الحدیث ہیں نیکی کی وجہ سے سراپا خیر ہی لقب بن گیا۔

**طعام کا برتن اپنے صاف کرنے والے کیلئے دعا کرتا ہے** | قال من اکل فی تصدہ ثم لحسها صاف

کر لیا، انگلیوں پر یہ قراضح احترام و تعظیم طعام اور اس کے تلف ہونے سے ممانعت و حفاظت کا عمل ہے جس پر اس کے لیے قصم استغفار کرے گا۔ کیونکہ اس نے اللہ تعالیٰ کی نعمت کی قدر دانی کی اور رب کریم کے سامنے اپنے عمل سے اپنی محتاجی کا اظہار بھی کیا، حضرت موسیٰ علیہ السلام نے اللہ تعالیٰ کے حضور میں عرض کیا تبارک رب انی سماء انزلت الی من خیمہ نقیب۔ پروردگار تو جو کچھ مجھے عطا فرمائے میں اس کا محتاج ہوں۔ اعمال کے اطراف برتن بھی خوش ہوتے ہیں دعا کرنے ہیں، یہ اطراف عام ہیں برتن ہو، مسجد ہو، میز اور کرسی ہو، چٹائی ہو، جاتے نماز اور پلیٹ ہو، سیبل یا پانی کی نالی ہو سب دعا کرتے ہیں۔ ان اشیاء کی قدر دانی یہ ہے کہ ان کو اپنے محل اور مصرف میں استعمال کیا جائے اور اگر غیر محل میں استعمال کیا ہے..... تو یہ ناشکری ہے بے ادبی ہے، تو اللہ تعالیٰ کی نعمتوں کو اس کے صحیح جائزہ محل میں استعمال کرنا شکر ہے اور غلط مصرف یا غیر محلہ استعمال کرنا کفران نعمت اور ناشکری ہے۔

اسی طرح آنکھوں پر جائز چیزیں دیکھنا شکر گزاری ہے ممنوعات اور محرمات دیکھے گا تو ناشکری ہوگی ناقدری ہوگی اور گناہ ہوگا۔ زبان سے جھوٹ، کذب، غیبت اور فحش بولنا ہے تو گناہ ہے کفران ہے، ذکر استغفار، تلاوت، تبلیغ تدریس اور سچائی، اقوال خیر ہیں تو یہ شکر گزاری ہے، اسی طرح برتن کا استعمال اور پھر صاف کرنا تعظیم طعام اور نعمت کا شکر یہ ہے۔

**استغفار طرفِ حقیقت یا مجاز** | تو برتن استغفار کرتا ہے یہ حقیقت پر محمول ہے کسی تاویل کی ضرورت نہیں دان من شی الایسبح بحمدہ کائنات کا ذرہ ذرہ تسبیح خوان ہے۔ ہر چیز خواہ وہ زمین ہے یا آسمان اشجار و اجمار میں قلم و کاغذ ہیں اور پلیٹ و برتن طعام و خوراک ہیں سب نیکی کے کاموں پر فحش ہوتے ہیں اور حقیقتاً اعمال خیر کے مرتکب کے لیے استغفار کرتے ہیں، بعض حضرات نے یہ توجیہ بھی کی ہے کہ کھاتے والے سے یہ اس برتن میں تواضع، احترام و تعظیم طعام، قدر دانی اور تشکر کے اعمال کا ظہور ہوا ہے یہ ایسے اعمال ہیں جو مرتکب کے لیے ذریعہ مغفرت بنتے ہیں فاضاف الی لقضعة لانہا کالسبب لذلک۔ تاہم اس میں عمل علی الخبیثۃ واضح اور متعین ہے لہذا عمل علی الجواز کے تکلفات زیادہ سوزوں معلوم نہیں ہوتے۔

**شاہ ولی اللہ محدث دہلوی نے اسے حقیقت پر حمل کیا ہے** | شیاطین بھی اللہ کی مخلوق ہیں جو

اکثر اوقات انسانوں کے ساتھ رہتے ہیں مگر انسان ان کو کم دیکھ سکتے ہیں حضور اقدس صلی اللہ علیہ وسلم نے ان کے بارے میں جو کچھ ہمیں بتایا ہے وہ خالص وحی اور علم الہی کی بنیاد پر ہے جو بالکل سچ اور حق ہے پھر حضور اقدس صلی اللہ علیہ وسلم کو کبھی کبھی ان کا مشاہدہ بھی ہو جایا کرتا تھا جس طرح ہم اس دنیا میں مادی چیزوں کا مشاہدہ کرتے ہیں جیسا کہ بہت سی احادیث میں یہی مضمون آیا ہے لہذا ایسی تمام روایات جن میں کھانے کے وقت شیاطین کے شریک ہونے (جب اللہ کا نام نہ لیا جائے) یا گرے ہوئے لقمے میں شیطان کا حصہ ہو جانے کا ذکر ہے ان کو مجاز پر محمول کرنے کی قلعاً ضرورت نہیں ہے۔

حضرت شاہ ولی اللہ محدث دہلوی نے اسی حدیث کی شرح میں حجتہ اللہ البالغہ میں لکھا ہے کہ ایک روز ہمارے ایک دوست (جو ان کے شاگرد ہوں گے یا مرید) ہمارے ہاں آئے تو ان کے لیے کھانا لایا گیا وہ کھانا کھا رہے تھے کہ ان کے ہاتھ سے ایک ٹکڑا گر گیا اور لڑھک کر زمین پر چلا گیا جو لوگ وہاں موجود تھے اور اس تماشے کو دیکھ رہے تھے انہیں اسی پر بہت تعجب ہوا۔ بہر حال جو صاحب کھانا کھا رہے تھے انہوں نے خوب کوشش کی اور لڑھکتے ہوئے ٹکڑے کو پکڑ کر اپنا نالہ بنالیا۔ حضرت شاہ صاحب نے اس کا مزید پس منظر یہ بیان کیا کہ چند روز بعد جب کسی آدمی پر ایک جنی شیطان مسلط ہو گیا اور اس آدمی کی زبان سے باتیں کیں تو اس نے ہمارے اس دوست

کا نام لے کر کما کر نکلاں شخص ایک مرتبہ کھانا کھا رہا تھا میں بھی اس کے پاس پہنچ کر اس کے ساتھ شریک ہو گیا مجھے وہ کھانا بہت لذیذ اور پسندیدہ لگا مگر وہ شخص مجھے کھلانے پر آمادہ نہ تھا بالآخر میں نے وہ کھانا اس کے ہاتھ سے اچک لیا اور گرا دیا مگر اس نے پھر مجھ سے صین لیا اور اپنا نوالہ بنا لیا حضرت محدث دہلویؒ نے ایک دوسرا واقعہ اپنے ہی خاندان کے افراد کا بیان کیا ہے، فرماتے ہیں کہ ایک مرتبہ ہمارے خاندان کے کچھ افراد گاجریں کھا رہے تھے، ایک گاجران سے گر گئی تو ایک آدمی جلدی چھیٹا اور گری ہوئی گاجرا اٹھا کر کھالی جب کچھ وقت گزر گیا تو اس شخص کے پیٹ میں سخت درد اٹھا اور سینہ میں بھی درد شدت اختیار کر گیا اس کے بعد اس پر شیطان کا اثر ہو گیا اور جن اس پر مسلط ہو گیا تو جن نے اس آدمی کی زبان میں بتایا کہ اس شخص نے میری گاجرا اٹھا کر کھانی تھی بہر حال اس قسم کے واقعات بہت ہیں حضرت شاہ صاحبؒ نے ان واقعات کے بیان کرنے کے بعد لکھا ہے کہ اس قسم کے روایات جن میں شیاطین کے کھانے پینے میں شرکت اور ان کے اغفال و اعمال اور تصرفات کا ذکر آیا ہے مجاز کے قبیلہ سے نہیں ہیں بلکہ یہ حقیقت پر محمول ہیں جو کچھ بھی ان روایات میں بتایا گیا ہے وہ حقیقت ہے۔

## باب ماجا فی کراہیۃ الکل من وسط الطعام

عن ابن عباس رضی اللہ عنہ عن النبی صلی اللہ علیہ وسلم قال ان البرکۃ تنزل وسط الطعام فکلوا من حافیہ ولد تاکلوا من وسطہ  
توجہ: حضرت ابن عباسؓ سے روایت ہے کہ رسول اکرم صلی اللہ علیہ وسلم نے فرمایا برکت کھانے کے بیچ والے حصہ میں اترتی ہے اس لیے برتن کے کناروں سے کھاؤ۔  
بیچ میں سے نہ کھاؤ۔

اطراف سے کھانے کی ترغیب اور وسط طعام سے کھانے نہی

واقعہ یہ ہوا تھا کہ حضور اقدس صلی اللہ علیہ وسلم کی خدمت میں شریک سے بھری ہوئی ایک گن لائی گئی آپ نے لوگوں کو اس میں شریک فرمایا جب لوگ کھانے لگے تو آپ نے یہ ہدایات جاری فرمائیں کہ اس کے اطراف سے کھاؤ اور بیچ میں ہاتھ نہ ڈالو کیونکہ برکت بیچ میں نازل ہوتی ہے۔

سنن ابی داؤد میں بھی یہ روایت مذکور ہے مگر اس میں شریک کے واقعہ کا ذکر نہیں ہے۔ چنانچہ ارشاد ہے۔

اذا اكل احدكم طعاماً فلدايا كل من اعلى القصعة ولكن ياكل  
من اسفلها فان البركة تنزل من اعلاها

ترجمہ: جب تم میں سے کوئی کھانا کھائے تو اسے چاہیے کہ طباق کے بالائی حصے سے یعنی وسط سے نہ کھائے بلکہ نیچے والے حصے (یعنی کنارے) سے کھائے کیونکہ برکت بالائی حصے سے اترتی ہے۔

عمر بن ابی سلمہ نے کھانے کے تین آداب کی تعلیم

عمر بن ابی سلمہ رضی اللہ عنہما سے روایت ہے کہ رسول اللہ صلی اللہ علیہ وسلم کی آغوش تربیت میں تھے وہ بیان کرتے ہیں کہ بچپن میں اس زمانہ میں جب رسول اللہ صلی اللہ علیہ وسلم مجھے اپنے ساتھ ایک ہی پلیٹ میں کھانا کھاتے تو میرا ہاتھ پلیٹ میں ہر طرف چلتا تو حضور صلی اللہ علیہ وسلم نے مجھے بتایا اور سکھایا کہ بسم اللہ پڑھ کے کھانا کھایا کرو اور دلہنے ہاتھ سے کھاؤ اور اپنی طرف سے اور اپنے سامنے سے کھاؤ فقال رسول اللہ صلی اللہ علیہ وسلم سَمِعَ اللّٰهُ وِ كَلَّ بِيَمِينِكَ وِ كَلَّ بِمِائِيلِكَ بخاری اور مسلم کی اس روایت میں کھانے کے تین آداب بیان کیے گئے ہیں (۱) آغاز میں بسم اللہ پڑھنا (۲) داہنے ہاتھ سے کھانا اور (۳) اپنی طرف اور اپنے سامنے سے کھانا۔

مفصل حدیث باب کی تائید میں وسط میں برکت کے نزول کا استدلال ہے کل مما یلیک کہ وسط آخر تک باقی رہے کہ وہ نزول برکت کا مہبط ہے خیر الامور او سطها لہذا برکت باقی رہے گی۔

بہر حال اس باب میں بھی وہی برکت کی بات ہے جب ایک قصص یا دسترخوان پر کئی آدمی بیٹھے ہیں تو ہر آدمی چاروں طرف ہاتھ نہ مارے اپنے سامنے کھائے ہر طرف ہاتھ مارنے میں کراہیت اس وجہ سے آتی ہے کہ اس میں اولاً تو براخلاقی ہے ثانیاً یہ دوسروں کی ایذا کا سبب ہے اور ایذا مسلم حرام ہے اور ایک وجہ یہ بھی ہے کہ اس طرح کی حرکت عرص پر دلالت کرتی ہے۔

برکت دراصل ایک خدائی امر ہے ہو وقوع العین الالہی فی الشیء  
حضور اقدس صلی اللہ علیہ وسلم کو اس کا ادراک اور احساس ہوتا تھا۔

**البرکة**



حضور اقدس صلی اللہ علیہ وسلم مشاہدۃً پیسوس فرماتے تھے کہ برکت برلہ راست کھانے کے وسط میں نازل ہوتی ہے پھر اس کے اثرات اور ثمرات کھانے کے اطراف و جوانب کی طرف پھیلتے ہیں اس لیے حضور صلی اللہ علیہ وسلم تاکید فرماتے ہیں کہ کلو امین جو انبیہا طعام برتن کے کناروں سے کھاتے رہیں درمیان میں ہاتھ نہ ڈالیں۔ مادیت اور ریب و تردد کے اس دور میں ان برکات کا انکار مذہبی کر سکتے ہیں جو نفاق اور باطنی کدورت کے مریض ہوں ورنہ برکات کے نزول میں اللہ تعالیٰ کا قانون اب بھی وہی ہے جو حضور اقدس صلی اللہ علیہ وسلم اور صحابہؓ کے دور میں تھا مگر یقین، ایمان اور اسی بنیاد پر استحقاق شرط ہے۔

**حافیتین سے مراد** | فکلوا امین حافیتہ حافہ جانبیہ کہتے ہیں حافہ زبان کے کنارے کو بھی کہتے ہیں حافیتین یعنی دو کنارے، یہ لفظ تثنیہ ہے مراد اطراف ہیں خصوصاً تثنیہ مراد نہیں ایک روایت میں فکلوا امین جو انبیہا کی تفسیر ہے سیوطی کی جامع صغیر میں فکلوا امین حافاتہ اور ابن ماجہ کی روایت میں فخذوا امین حافتہ کے الفاظ منقول ہوئے ہیں۔

**امام رافعی اور امام غزالی کے ارشادات** | ولذات کلو امین وسطہ امام رافعیؒ اس حدیث سے استدلال کرتے ہوئے کہتے ہیں کہ تریکے درمیان اور وسط طعام سے کھانا مکوہ ہے امام غزالیؒ فرماتے ہیں کہ روٹی کے درمیان سے بھی نہ کھائے بلکہ اولاً اس کے کناروں سے لٹا لٹے ٹوڑے اس کی وجہ بھی یہی حدیث ہے جس میں وسط طعام سے کھانے کی نہی ہے۔ (بقیہ صفحہ ۲۲ سے)

ترجمہ: ابن ہشام نے اعراب کے موضوع سے متعلق اپنی کتابوں کے ذریعہ ہمارے سامنے ایک ایسی نوع و نس کو پیش کیا ہے جس کا اہل ان کے علاوہ کوئی اور شخص نہیں ہو سکتا، وہ اہل زبان کے لیے ایسی تصنیف منظر عام پر لائے ہیں جس کے لیے جب بھی اس کا تذکرہ کیا جائے آنکھیں بھنائی جائیں گی، اس کا نام انہوں نے معنی اللیب رکھا ہے، حقیقت یہ ہے کہ تمام لوگ اس کے محتاج اور ضرورت مند ہیں۔

(بقیہ صفحہ ۲۹ سے) OF PASHAWAR" No (JANUARY 1964)

الترتیب کتب خانہ نمبر (۱۱) بہاولپور اردو اکیڈمی ۱۹۶۴ء اسلامی

کتب خانے تاریخ کے آئینے میں۔ کتاب ماہنامہ راگست ۱۹۸۳ء، شمارہ ۱۰/۱۶/۱۵-۱۷

اکرم کامل منترجم ایران میں اشاعت و طباعت۔ کتاب ماہنامہ ر شمارہ ۳ جنوری ۱۹۸۲ء ۲۶


محمد زبیر الحاج - اسلامی کتب خانے - دہلی مکتبہ برہان -

# ایگل

ایک عالمگیر  
قلم

خوشخط  
رداں اور  
دیرپا۔  
اسٹیل  
کے  
سفید  
ارڈیم پید  
نہ کے  
ساتھ

سید  
جنگہ  
دستیاب



آزاد فرینڈز  
اینڈ کمپنی لیٹڈ

دیکھیں  
دیکھیں  
دیکھیں

کون سا رسم ایس  
جہ طرز ایس  
گستاخ پرش  
سنگر ایس  
ایسا نا ایس  
کاٹرا ایس  
پریشوت ہون  
جان - ۳۳۳  
لال  
ہاں کارڈ  
سابق  
حسین کے  
پاچہ جات

حسین کے خوبصورت پاجامات  
زور سے آئیں گے جتنے  
جو آپ کی شخصیت کو بھی  
نمائندہ ہیں۔ عوامی ہوں!

خوش پوشی کے پیش رو

حسین ٹیکسٹائل ملز  
حسین انڈسٹریز لمیٹڈ کراچی  
جو بجا انٹرنیشنل ہاؤس آف ایئر کونڈیشننگ اور دیگر آلات کا ایک ڈویژن  
ہو گا۔

قومی خدمت ایک عبادت ہے  
اور

سروس انڈسٹریز اپنی صنعتی پیداوار کے ذریعے  
سالہا سال سے اس خدمت میں مصروف ہے



Servis

قد قہ حسین قد قہ اہل